

ఓం నమో వేంకటేశాయ

శుభకృన్మామసంవత్సరః, దక్షిణాయణం, హేమంత ఋతుః, పుష్యమాసః, కృష్ణపక్షః,
అష్టమీ తిథిః, స్థిరవాసరః (శనివారము) - 14.01.2023 - 21వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి-
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశో ధ్యాయః

భీష్మ ఉవాచ

ఆర్తాయ గురవే తత్ర ప్రతిశుశ్రావ దుష్కరమ్ ।
అశక్యం సర్వభూతేషు కర్తుమన్యేన కేనచిత్ ॥ 38-396 ॥

యశ్చ సాందీపనేః పుత్రం జఘాన భరతర్షభ ।
సోఽసురస్సమరే తాభ్యాం సముద్రే వినిపాతితః ॥ 38-397 ॥

తతస్సాందీపనేః పుత్రః ప్రసాదాదమితౌజసః ।
దీర్ఘకాలం గతః ప్రేతం పునరాసీచ్ఛరీరవాన్ ॥ 38-398 ॥

తదశక్యమచింత్యం చ దృష్ట్వా సుమహదద్భుతమ్ ।
సర్వేషామేవ భూతానాం విస్మయస్సమజాయత ॥ 38-399 ॥

ఐశ్వర్యాణి చ సర్వాణి గవాశ్వం చ ధనాని చ ।
సర్వం తదుపజహ్రోతే గురవే రామకేశవౌ ।
తతస్తం పుత్రమాదాయ దదౌ చ గురవే ప్రభుః ॥ 38-400 ॥

తం దృష్ట్వా పుత్రమాయాంతం సాందీపని పురే జనాః ।
అశక్యమేతత్ సర్వేషామ్ అచిన్త్యమితి మేనిరే ।
కశ్చ నారాయణాదన్యః చిన్తయేదిదమద్భుతమ్ ॥ 38-401 ॥

గదాపరిఘయుద్ధేషు సర్వాస్త్రేషు చ కేశవః ।
పరమాం ముఖ్యతాం ప్రాప్తః సర్వలోకేషు విశ్రుతః ॥ 38-402 ॥

అర్చితో యదుముఖ్యైశ్చ భగవాన్ వాసవానుజః ।
తతః పార్థివమాయాంతం సహితం సర్వరాజభిః ।
సరస్వత్యాం జరాసంధమ్ అజయత్ పురుషోత్తమః ॥ 38-403 ॥

శూరసేనపురం త్యక్త్యా తతో యాదవనందనః ।
ద్వారకాం భగవాన్ కృష్ణః ప్రత్యపద్యత భారత ॥ 38-404 ॥

ప్రత్యపద్యత యానాని రత్నాని చ బహూని చ ।
యథార్థం పుండరీకాక్షః నైర్యతాత్ ప్రతిపాలయన్ ॥ 38-405 ॥

తత్ర విఘ్నం చరంతి స్మ దైతేయాస్సహదానవైః ।
తాంజఘాన మహాబాహుః వరమత్తాన్ మహాసురాన్ ॥ 38-406 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే ఏకాదశశ్లోకాః



సుభాషితమ్

స్నాస్యతో వరుణశ్శోభాం జుహ్వతోగ్నిః శ్రియం హరేత్ ।
భుంజతో మృత్యురాయుషం తస్మాన్మానీ భవేత్ త్రిషు ॥

అమ్బు న క్షోభయేద్గః పాదేనోత్పాదయోన్న చ ।
చలనప్లవనక్రీడాం న గణ్డాషజలం పిబేత్ ॥

అన్యోన్యం నాక్షిపేత్తోయం న దేహామసముత్ప్రజేత్ ।
న కుత్సయేదమ్బుతీరమన్యత్తత న కీర్తయేత్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

